

निलंबन कालावधी नियमित करण्याबाबत...

श्री. अविनाश संतोष पेठे (सेवानिवृत्त),

सह दुय्यम निबंधक वर्ग-२, अमरावती शहर क्र.२

महाराष्ट्र शासन

महसूल व वन विभाग

शासन आदेश, क्रमांक:-आस्थाप-२०१८/३९१६/प्र.क्र.३६१/म-१(धोरण)

मादाम काम मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक :- १७ एप्रिल २०२५.

- वाचा:-**
१. नोंदणी महानिरीक्षक व मुद्रांक नियंत्रक, पुणे यांचे आदेश क्र.का.९/आस्था.१/अटक/पेठे/२६९७, दि.२९.०८.२०१३.
  २. नोंदणी महानिरीक्षक व मुद्रांक नियंत्रक, पुणे यांचे आदेश क्र.का.९/आस्था-१/वि.चौ./श्री.पेठे/पु.स्था./२४९५, दि.०३.०९.२०१६.
  ३. नोंदणी महानिरीक्षक व मुद्रांक नियंत्रक, पुणे यांचे पत्र क्र.का.९/आस्था-१/ श्री.पेठे/२४९६, दि.०३.०९.२०१६.
  ४. वित्त विभाग, शासन निर्णय क्र.प्र.रजा-२०१५/प्र.क्र.२५/सेवा-६, दि.२५.४.२०१७.
  ५. नोंदणी महानिरीक्षक व मुद्रांक नियंत्रक, पुणे यांचे आदेश क्र.का.९/आस्था-५/ से.नि./ श्री.पेठे/१६९७/१८, दि.२९.०६.२०१८.
  ६. नोंदणी महानिरीक्षक व मुद्रांक नियंत्रक, पुणे यांचे आदेश क्र.का.९/आस्था-१/ नि.का. /श्री.पेठे.३१९४१८/, दि.१४.१२.२०१८.
  ७. नोंदणी महानिरीक्षक व मुद्रांक नियंत्रक, पुणे यांचे पत्र क्र.का.९/आस्था-१/ नि.का./श्री.पेठे/१४७/२०१९, दि.१७.०१.२०१९.
  ८. नोंदणी महानिरीक्षक व मुद्रांक नियंत्रक, पुणे यांचे पत्र क्र.का.९/आस्था-१/ श्री.पेठे/२०९२/२०२२, दि.२५.०८.२०२२.
  ९. श्री.अविनाश सं.पेठे (स.दु.नि.वर्ग-२) यांचा दि.१६.४.२०१८ व दि.२१.२.२०२२ व दि.१४.१०.२०२२ रोजीचे अर्ज.
  १०. नोंदणी महानिरीक्षक व मुद्रांक नियंत्रक, पुणे यांचे पत्र क्र.का.९/आस्था-१/ श्री.पेठे/२६७/२०२३, दि.३०.०१.२०२३.
  ११. नोंदणी महानिरीक्षक व मुद्रांक नियंत्रक, पुणे यांचे पत्र क्र.का.९/आस्था-१/ श्री.पेठे/४२२/२०२३, दि.०८.०२.२०२३.

### शासन आदेश :-

ज्याअर्थी, श्री.अविनाश संतोष पेठे, सेवानिवृत्त तत्कालिन सह दुय्यम निबंधक वर्ग-२, अमरावती शहर क्र.२ येथे कार्यरत असताना त्यांनी दि.०७.०५.२०१२ रोजी दस्त क्र.१६२२ अन्वये स्थावर मालमत्तेच्या खरेदी खताची (रु.६,५०,०००/-) नोंदणी केली होती. सदरच्या दस्तामध्ये दस्त लिहून देणार या मूळ मालकाचे नावावर दुसरा बनावट विक्रीदार उभा करून दस्ताची नोंदणी केल्याबाबत गाडगेनगर पोलिस ठाणे, अमरावती येथे दाखल करण्यात आलेल्या अ.प. क्र.१५७/२०१३ कलम ४२०, ४६५, ४६६, ४६७, ४६८, ४७१, १२०(ब), ३४ भा.दं.वि. या गुन्ह्यात सहभाग असल्याने त्यांना नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांच्या संदर्भाधीन क्रमांक १ येथील दिनांक २९.८.२०१३ रोजीच्या आदेशान्वये निलंबित करण्यात आले होते. तदनंतर संदर्भाधीन क्र.२ येथील नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांच्या दि.३.९.२०१६ रोजीच्या आदेशान्वये श्री.पेठे यांना शासन सेवेत पुनःस्थापित करण्यात आले होते.

ज्याअर्थी, प्रस्तुत प्रकरणात श्री.अविनाश संतोष पेठे, सेवानिवृत्त सह दुय्यम निबंधक वर्ग-२ यांच्या विरुद्ध कलम १९७ जाफौ प्रमाणे दोषारोप न्यायालयात दाखल करण्याकरिता परवानगी देण्याची पोलीस विभागाने शासनाकडे विनंती केली होती. त्यानुषंगाने नोंदणी उप महानिरीक्षक, अमरावती यांनी दि.१६.०६.२०१५ रोजीच्या पत्रान्वये सादर

केलेल्या अहवालानुसार कलम १९७ जाफौ प्रमाणे मा. न्यायालयात दोषारोप पत्र दाखल करण्यास परवानगी देणे उचित होणार नाही. तसेच श्री.पेठे यांनी पोलिस प्रस्तावात नमूद दस्तऐजवजांची नोंदणी करताना अनियमितता झाली नसल्याची बाब नोंदणी महानिरीक्षक कार्यालयाच्या निदर्शनास आल्याने, त्यांचेविरुद्ध विभागीय चौकशी न करण्याचा निर्णय घेण्यात आला आहे.

ज्याअर्थी, श्री.अविनाश सं.पेठे, सेवानिवृत्त सह दुय्यम निबंधक वर्ग-२ यांचे निलंबन संदर्भाधीन क्र.२ येथील आदेशान्वये रद्द करून त्यांना शासन सेवेत पुनःस्थापित करण्यात आले असून त्यांना नोंदणी महानिरीक्षक कार्यालयाच्या दिनांक ३.९.२०१६ आदेशान्वये सह दुय्यम निबंधक वर्ग-२, उस्मानाबाद या पदावर पदस्थापना देण्यात आली आहे. त्यामुळे श्री.पेठे यांचा दिनांक २९.८.२०१३ ते दिनांक २.९.२०१६ हा निलंबन कालावधी नियमित करणे क्रमप्राप्त आहे.

ज्याअर्थी, श्री.पेठे यांचेविरुद्ध ज्या कारणास्तव विभागीय चौकशी सुरु करण्याचा निर्णय घेण्यात आला होता, ते कारण संपुष्टात आल्यामुळे त्यांचेविरुद्ध प्रस्तावित विभागीय चौकशी रद्द करण्यात आली. तथापि, त्यांचा निलंबन कालावधी नियमित करण्यात आलेला नाही.

ज्याअर्थी, श्री.पेठे सेवानिवृत्त सह दुय्यम निबंधक वर्ग-२ यांनी त्यांचा निलंबन कालावधी कर्तव्य कालावधी म्हणून नियमित करण्याचा विनंती अर्ज शासनास सादर केला आहे आणि श्री.पेठे यांचे निलंबन समर्थनीय नव्हते, असा निष्कर्ष निघाला आहे.

त्याअर्थी, आता, वरील पार्श्वभूमीवर श्री.अविनाश सं.पेठे, सेवानिवृत्त सह दुय्यम निबंधक वर्ग-२ यांचा निलंबन कालावधी नियमित करण्याबाबत महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने)नियम, १९८१ च्या नियम ७२ (ए) व (बी) मधील तरतूदींचा वापर करून पुढीलप्रमाणे निर्णय घेण्यात येत आहे:-

१. महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ च्या नियम ७२ (ए) व (बी) मधील तरतूदींचा वापर करून श्री. अविनाश संतोष पेठे, सेवानिवृत्त सह दुय्यम निबंधक वर्ग-२ यांचा दिनांक २९.८.२०१३ ते दिनांक ०२.०९.२०१६ हा निलंबन कालावधी सेवाविषयक सर्व प्रयोजनार्थ कामावर व्यतीत केलेला कालावधी म्हणून “कर्तव्य कालावधी” घोषित करण्यात येत आहे.
२. महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील ७२(३) मधील तरतूदीनुसार श्री.अविनाश संतोष पेठे, सेवानिवृत्त सह दुय्यम निबंधक वर्ग-२ यांना निलंबित करण्यात आले नसते, तर जितके वेतन व भत्ते मिळण्यास ते हक्कदार झाले असते, तितके पूर्ण वेतन व भत्ते श्री.पेठे यांना अदा करण्यात यावेत व त्यामधून श्री.पेठे यांना उपरोक्त निलंबन कालावधीत निर्वाह भत्तापोटी अदा करण्यात आलेली रक्कम समायोजित करण्यात यावी.

श्री.अविनाश सं.पेठे, सेवानिवृत्त सह दुय्यम निबंधक वर्ग-२ हे दिनांक २८/६/२०१८ रोजी नियत वयोमानानुसार सेवानिवृत्त झाले आहेत. त्यामुळे श्री.अविनाश सं.पेठे, सेवानिवृत्त सह दुय्यम निबंधक वर्ग-२ यांना देय ठरत असलेली रक्कम व त्यांना निलंबन कालावधीत अदा करण्यात आलेला निर्वाह भत्ता याची परिगणना

करुन त्यांना निव्वळ देय ठरणारी रक्कम अदा करण्याची कार्यवाही नोंदणी उपमहानिरीक्षक व मुद्रांक उपनियंत्रक, लातूर विभाग, लातूर यांनी करावी. सदर आदेश महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील नियम ७२(३)च्या तरतुदीनुसार निर्गमित करण्यात येत आहेत.

सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०२५०४२११२५४१३६६१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिल जाधव)

कार्यासन अधिकारी, महाराष्ट्र शासन

प्रति,

श्री. अविनाश संतोष पेठे, तत्कालिन सह दुय्यम निबंधक वर्ग-२, अमरावती शहर क्र.२ (सेवानिवृत्त)  
(नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांच्यामार्फत.)

**प्रत माहिती व आवश्यक त्या कार्यवाहीसाठी अग्रेषित :-**

१. महालेखापाल महाराष्ट्र १/२, (लेखा परीक्षा/लेखा व अनुज्ञेयता), महाराष्ट्र, मुंबई/नागपूर.
२. नोंदणी उपमहानिरीक्षक व मुद्रांक उपनियंत्रक, लातूर विभाग, लातूर.
३. जिल्हा कोषागार अधिकारी, अमरावती/उस्मानाबाद.
४. निवडनस्ती, म-१(धोरण).